

में वे विदेशी लीग में खेलने के लिए स्वतंत्र हैं, क्योंकि अभी तक भारतीय क्रिकेट कंट्रोल बोर्ड यानी बीसीसीआई ने वह नियम लागू नहीं किया है, जिसमें रिटायरमेंट के बाद ही खिलाड़ी को दो साल के बाद किसी लीग में खेलने की आजादी होगी।

लौडरहिल में श्रृंखला बराबर करने उतरेगा भारत

लौडरहिल,11 अगस्ता। गयाना में तीसरा टी20 जीतकर पांच मैचों की शृंखला को जीवंत रखने के बाद भारतीय टीम शनिवार को यहां सेंट्रल ब्रोवार्ड रीजनल पार्क स्टेडियम में वेस्ट इंडीज को हराकर सीरीज बराबर करने उतरेगी। वेस्ट इंडीज में उतार-चढ़ाव भरे दौर के बाद दोनों टीमें अमेरिका रवाना हुई हैं, जहां दो टी20 मैचों के साथ भारत का विंडीज दौरा खत्म होगा। इस दौर के सीमित ओवर मुकाबलों में भारत का प्रदर्शन मिला जुला रहा है। भारत ने टी20 सीरीज की शुरुआत दो हार के साथ की, हालांकि युवा प्रतिभावान बल्लेबाज विलक सम्राट का प्रदर्शन टीम के लिये एक सकारात्मक पहलू रहा। तिलक इस सीरीज के 3७, 51 और 49 नाबाद के स्कोर बना चुके हैं। तिलक के प्रदर्शन के कारण उन्हें एकदिवसीय विश्व कप में ले जाने की चर्चाएं हो रही हैं और सीरीज के अंतिम दो मुकाबलों के महत्व को देखते हुए वह शनिवार को भी बल्ले से

अहम योगदान देना चाहेंगे।

तीसरे टी20 में जहां सूर्यकुमार यादव ने अपने रंग में वापसी की, वहीं कुलदीप यादव ने भी अपने अनुशासनपूर्ण प्रदर्शन को जारी रखा। कुलदीप ने कैरिबियाई पिचों पर अपनी फिरकी से मेजबान टीम के बल्लेबाजों को एकदिवसीय और टी20 दोनों शृंखलाओं में परेशान किया, हालांकि बल्लेबाजों के लिये मददगार लौडरहिल की पिच पर गेंदबाजी करना उनके लिये बड़ी चुनौती होगी। भारत ने इस मैदान पर सिर्फ एक मुकाबला खेला है। साल 2०16 में जब भारत और वेस्ट इंडीज इस मैदान पर उतरे थे तब भारतीय टीम को एक रन की हार का सामना करना पड़ा था। उस समय केएल राहुल ने 51 गेंदों पर नाबाद 110 रन और रोहित शर्मा ने 28 गेंद पर 62 का योगदान दिया था। भारत अगर शनिवार को बड़ी हार का स्वाद नहीं चखना चाहता तो सलामी बल्लेबाज शुभमन गिल के बल्ले को बोलना होगा।

अंबाती रायडू

पूर्व भारतीय क्रिकेटर और आईपीएल 2023 में चेन्नई सुपर किंग्स के लिए खेलने वाले अंबाती रायडू आपको कैरिबियन प्रीमियर लीग यानी सीपीएल में खेलते हुए नजर आ सकते हैं। इंटरनेशनल क्रिकेट से रिटायरमेंट लेने के बाद उन्होंने भारत की घरेलू क्रिकेट को भी अलविदा कह दिया है। ऐसे

क्या आप जानते हैं ??... विश्व कप फुटबॉल की पहली ट्रांफी जुलियस रिमेट का डिजाइन फ्रांसीसी वास्तुकर एवेल लेफ्लुर ने तैयार किया था।

आज का खिलाड़ी



जापान पर एकतरफा जीत के साथ भारत फाइनल में

चैंपियंस ट्रॉफी हॉकी :

खिताबी मुकाबला मलेशिया से

चेन्नई, 11 अगस्ता। एशियन चैंपियंस ट्रॉफी सेमीफाइनल मुकाबला में मेजबान भारत ने करीब 8 हजार दर्शकों के बीच जापान को बुरी तरह से हराया। इस नॉकआउट मैच में भारत ने 5-० से जीत हासिल की और खिताबी दावेदारी पेश की। भारतीय टीम इस टूर्नामेंट में अजेय रही। हालांकि, लीग फेज में एक मैच ड्रॉ रहा था। ये मैच जापान के ही खिलाफ था, लेकिन सेमीफाइनल में भारत ने एकतरफा जीत हासिल की।

मुकाबले की बात करें तो भारत के लिए दूसरे क्वार्टर में भारत ने पहला गोल दागा। 19वें मिनट में हार्दिक सुमित ने मिलकर गेंद को आगे भेजा और हार्दिक ने आकाशदीप को दिया और फिर उन्होंने उसे नेट में भेजा। इस तरह भारत 1-० से आगे निकला। चंद मिनटों के बाद भारत को पेनल्टी कॉर्नर मिला और हरमनप्रीत ने गोल कर दिखाया और भारत को 2-० की बढ़त दिलाई। ये सब 23वें मिनट में हुआ। जल्द ही मनप्रीत सिंह ने गोल किया और



भारत को हाफ टाइम तक 3-० से आगे कर दिया। भारतीय टीम पूरे दमखम के साथ उतरी और टीम को दर्शकों से भी

भरपूर समर्थन मिला। भारत ने चौथा गोल 3७वें मिनट में किया, जब सुमित ने गेंद को नेट्स में भेजा। यहां भी मनप्रीत सिंह

ने अस्सिट किया। भारत अब मैच में काफी आगे निकल चुका था, क्योंकि करीब 7० फीसदी मैच खत्म हो चुका था।

रोमांचक मुकाबला जीतकर फाइनल में पहुंचा मलेशिया

चेन्नई, 11 अगस्ता। मलेशिया ने जजलान नजमी और शेलो सिल्वेरियस के गोलों की बदौलत शुक्रवार को एशियाई चैंपियंस ट्रॉफी के सेमीफाइनल में कोरिया को 6-2 से पीटकर फाइनल का टिकट कटा लिया। ड्रैग फिलकर नजमी (9वां, 21वां मिनट) और फॉरवर्ड सिल्वेरियस (47वां, 48वां मिनट) ने जहां मलेशिया के लिये दो गोल किये, वहीं अन्वू कमाल अजराई (तीसरा मिनट) और फैज़ल सारी (19वां मिनट) ने एक-एक गोल जमाया। गत चैंपियन कोरिया की ओर से सिर्फ वू चियून जी (दूसरा मिनट) और जोंगह्वूनी जोंग (14वां मिनट) ही गोल कर सके। फाइनल में मलेशियाई टीम भारत या जापान से से किसी एक से भिड़ेगी। स्कोरलाइन भले ही यह दिखाना चाहे

कि मलेशिया ने एकतरफा रूप से यह मुकाबला जीता, लेकिन मेयर राधाकृष्णन स्टेडियम पर दोनों टीमों के बीच कांटे की टक्कर देखने को मिली। रोमांच और तेज़रफ्तार हॉकी के पीटकर भारतीय टीम को शुरुआत चियून जी ने एक फील्ड गोल के साथ की। जापान ने फौरन की जवाबी हमला करते हुए एक पेनल्टी कॉर्नर अर्जित किया जिसपर अजराई ने गोल जमाया। जजलान ने छह मिनट बाद मलेशिया का पहला फील्ड गोल जमाकर अपनी टीम को बढ़त की स्थिति में पहुंचा दिया। मलेशियाई टीम इस क्वार्टर का अंत बढ़त के साथ कर सकती थी लेकिन जोंग ने 14वें मिनट में कोरिया के लिये स्कोर बराबर किया। दूसरा क्वार्टर शुरू होते ही मलेशिया ने बार-बार कोरियाई डिफेंस में सेंध लगाई।

चीन को हराकर पाक ने

हासिल किया पांचवां स्थान

चेन्नई, 11 अगस्ता। पाकिस्तान ने एशियाई चैंपियंस ट्रॉफी 2023 में पांचवें स्थान के लिये खेले गये मुकाबले में शुक्रवार को चीन को 6-1 से रौदकर अपने अभियान का विजयी अंत किया। मेयर राधाकृष्णन स्टेडियम पर पाकिस्तान के लिये मोहम्मद सुफयान खान (11वां, 12वां मिनट) और मोहम्मद अम्माद (10वां, 52वां मिनट) ने दो-दो गोल किये, जबकि अब्दुल शाहिद (15वां मिनट) और अब्दुल राणा (55वां मिनट) ने एक-एक गोल का योगदान दिया। चीन का सांत्वना गोल चेन बेन्हाई ने 35वें मिनट में किया। सुफयान और अम्माद ने पहले क्वार्टर में चार गोल जमाकर पाकिस्तान की जीत की राह आसान की। पाकिस्तानी फॉरवर्ड पंक्ति ने चीन के डिफेंस पर लगातार हमले किये, जबकि सुफयान और अम्माद ने दबाव बनाकर अर्जित किये गये पेनल्टी कॉर्नरों को घुमाने में कोई चूक नहीं की।

भारतीय ग्रैंडमास्टर प्रज्ञाननंदा ने दूसरे वरीय नाकामूरा को हराया

बाकू, 11 अगस्ता। भारत के युवा ग्रैंडमास्टर आर प्रज्ञाननंदा ने दोनों रैंपिड बाजियों में दूसरी वरीयता प्राप्त हिकारू नाकामूरा को हराकर शुक्रवार को यहां फिडे विश्वकप शतरंज प्रतियोगिता के अंतिम 16 में जगह बनाई। क्लासिकल वर्ग में दोनों बाजियों ड्रॉ खूटने के बाद भारत के 18 वर्षीय खिलाड़ी प्रज्ञाननंदा ने टाईब्रेकर के बाद बाजियों में अमेरिकी ग्रैंडमास्टर को हराया। भारतीय शतरंज के दिग्गज और पांच बार के विश्व चैंपियन विश्वनाथन आनंद ने प्रज्ञाननंदा को प्रशंसा करते हुए कहा, "प्रज्ञाननंदा ने कर दिखाया। टूर्नामेंट से पहले खिताब के प्रबल दावेदार हिकारू नाकामूरा को हराकर आगले दौर में प्रवेश किया। प्रज्ञाननंदा ने वास्तव में

प्रभावशाली प्रदर्शन किया।" प्रज्ञाननंदा अंतिम 16 में हंगरी के ग्रैंड मास्टर फेरेंक बर्केस से भिड़ेंगे। भारत के डी गुकेश, विदित गुजरती और अर्जुन प्रिगरेसी पहले ही अंतिम 16 में जगह बना चुके थे लेकिन एक अन्य भारतीय खिलाड़ी निहाल सरिन चौथे दौर में इयान नेपोमिन्याचची से हार कर बाहर हो गए। महिलाओं के वर्ग में भारत की डी हरिका ने एलानइन रोबर्स को दोनों टाई ब्रेक मैचों में हराकर अगले दौर में प्रवेश किया लेकिन देश की नंबर एक खिलाड़ी कोनेरू हंपी जॉर्जिया की बेला खोतेनरिवली से दोनों टाईब्रेक में हारने के कारण बाहर हो गईं। महिला वर्ग में अब भारत का दारोमदार केवल हरिका पर टिका है।

एफआईएच ने पेनल्टी कॉर्नर के नये नियम का परीक्षण रद्द किया

चेन्नई, 11 अगस्ता। अंतरराष्ट्रीय हॉकी महासंघ (एफआईएच) ने शुक्रवार को कहा कि उसने पेनल्टी कॉर्नर के नये नियम के परीक्षण को 'छोड़ने' का फैसला किया है क्योंकि वह मौजूदा सेट पीस नियम के साथ ज्यादा छेड़छाड़ नहीं करना चाहता है। एफआईएच अध्यक्ष तैय्यब इकराम ने यहां चल रही एशियाई चैंपियंस ट्रॉफी के मौके पर कहा, "एफआईएच ने नये पेनल्टी कॉर्नर नियम ट्रायल को रोकने और छोड़ने का फैसला किया है। ट्रायल के दौरान जिस प्रारूप पर विचार किया जा रहा था, उस पर अब विचार नहीं किया जाएगा।" उन्होंने कहा, " मैंने इस मामले में विकल्पों को फिर से परखने का निर्देश दिया है। हम मौजूदा नियम को बनाए

रखने के पक्ष में हैं। इसमें अगर बदलाव होगा तो यह उसी प्रारूप के आसपास होगा जो अधिक गतिशील होगा।" इस प्रस्तावित नियम के अनुसार गेंद को पुश करने वाले खिलाड़ी को छोड़कर आक्रमण करने वाली टीम के बाकी खिलाड़ी स्ट्राइकिंग सर्कल यानी डी से कम से कम पांच मीटर की दूरी से शुरुआत करेंगे। गेंद को स्ट्राइकिंग सर्किल में शॉट मारने के लिए भेजने से पहले उसका डी से आगे पांच मीटर तक जाना जरूरी है। नया नियम रक्षकों की सुरक्षा को ध्यान में रखकर बनाया गया था। नया नियम लागू होने पर ड्रैग फिलक की कला पर पड़ने वाले विपरीत प्रभाव को देखते हुए एफआईएच ने यह फैसला किया है।

ओडिशा एफसी ने राजस्थान टूनाइटेड को 2-1 से हराकर त्वार्टरफाइनल की उम्मीदें कायम रखी

कोकराझार, 11 अगस्ता। अफाओबा सिंह ने पेनल्टी को गोल में बदलकर ओडिशा एफसी को शुक्रवार को यहां दूरद को फुटबॉल टूर्नामेंट में आई-लीग फ्रेंचाइजी राजस्थान यूनाइटेड के खिलाफ 2-1 से जीत दिला दी। ओडिशा की ड्रंरेंड कप के मौजूदा सत्र में यह पहली जीत दर्ज है। गुफ एफ में शीर्ष स्थान के लिए अब तीन-तरफा लड़ाई है, जिसमें ओडिशा, राजस्थान यूनाइटेड और भारतीय सेना के तीन-तीन अंक है और ये तीनों टीमें क्वार्टर फाइनल की

एशियाई खेलों से पहले प्रशिक्षण के लिये रोमानिया रवाना हुए भारतीय पहलवान

नयी दिल्ली, 11 अगस्ता। एशियाई खेलों के लिये जाने वाले छह पहलवान केन्द्रीय खेल मंत्रालय की एनएसएफ सहायता योजना के तहत तीन सहायक स्टाफ सदस्यों के साथ एक विशेष प्रशिक्षण शिविर के लिये रोमानिया रवाना हो गये हैं। मंत्रालय ने शुक्रवार को यह जानकारी दी। रोमानिया यात्रा के दौरान टीम 18 से 20 अगस्त तक इओन कॉर्नियानू और लैडिस्लाक साइमन कार्यक्रम में भी भाग लेगी। मंत्रालय ने बताया कि यह अंतरराष्ट्रीय दौरा 15 दिनों की अवधि तक चलेगा, जिसमें मंत्रालय प्रशिक्षण लागत, हवाई किराया, वीजा लागत और जेब से बाहर के भत्ते (ओपीए) सहित अन्य खर्चों को पूरा करेगा। रोमानिया गये छह ग्रीको-रोमन पहलवान : ज़ानेन्ड (6० किग्रा), नीरज (67 किग्रा), विकास (77 किग्रा), सुनील कुमार (87 किग्रा), नरिंदर चीमा (७7 किग्रा), नवीन (13० किग्रा)

जूनियर महिला हॉकी लीग कल से

नयी दिल्ली, 11 अगस्ता। खेलो इंडिया महिला लीग के दो सफल संस्करणों के बाद टूर्नामेंट का तीसरा संस्करण 13 अगस्त को जूनियर महिला हॉकी लीग के साथ शुरू होगा। केन्द्रीय खेल मंत्रालय ने शुक्रवार को यह जानकारी दी। राष्ट्रीय राजधानी के मेजर च्यानंद स्टेडियम पर होने वाले इस टूर्नामेंट में 13 टीमें हिस्सा लेंगी। साई ने कहा कि महिला लीगों का मकसद न सिर्फ घरेलू प्रतिस्पर्धा को मजबूत करना बल्कि नयी प्रतिभाओं की पहचान करना भी है। युवा मामले और खेल मंत्रालय के खेल विभाग ने खेलो इंडिया योजना के तहत 2021-22 और 2022-23 में प्रतियोगिता के दो संस्करण आयोजित किये थे। महिला लीग में 250 से अधिक प्रतियोगिताएं देखी गयीं। देश के 26 राज्यों/केंद्र शासित प्रदेशों के 50 से अधिक शहरों में आयोजित लीगों के अलग-अलग आयु समूहों में 23,०00 से अधिक महिला एथलीटों ने भाग लिया था।

आई-लीग के अगले सत्र में आईएसएल प्रमोशन की दौड़ में 13 टीमें

नयी दिल्ली, 11 अगस्ता। आई-लीग 2023-24 सत्र के आयोजन में 13 टीमों के बीच राउंड रोबिन चरण में कुल 156 मैच खेले जायेंगेऔर लीग को अंक तालिका की शीर्ष टीम के पास इंडियन सुपर लीग(आईएसएल) में जगह बनाने का मौका होगा। इस दौरान प्रत्येक टीम 24 मैच खेलेगी, जिसमें से 12 मुकाबले उसके घरेलू मैदान पर होंगे। अखिल भारतीय फुटबॉल महासंघ की लीग समिति की बैठक में शुक्रवार को यह फैसला किया गया कि लीग के अंत में तालिका के शीर्ष पर रहने वाले क्लब को आई-लीग 2023-24 चैंपियन घोषित किया जाएगा। यह टीम क्लब लाइसेंसिंग मानदंडों को पूरा करने पर इंडियन सुपर लीग 2024-25 में पदोन्नित कर पाए होगी। पिछले सत्र के चैंपियन पंजाब एफसी को पहले ही आईएसएल में पदोन्नत किया जा चुका है। पिछले आई लीग सत्र (2022-23) निचले पायदान पर रही सुबई केंकरे एफसी और सुदेवा दिल्ली एफसी की जगह इस सत्र में दिल्ली एफसी और शिलांग लाजोंग एफसी की टीम लेगी। ये दोनों टीमें 2022-23 में आई-लीग की दूसरी डिवीजन लीग की शीर्ष दो टीमें हैं। इंटर काशी और सामथरी एफसी को कॉर्पोरेट प्रविष्टियों के रूप में आई-लीग में प्रवेश दिया गया है। समिति की अध्यक्ष लालनधिंमलोवा हमार ने कहा, “पहले हमारे पास उच्च स्तर की लीग संरचना नहीं थी, लेकिन यह बदल गई है। अब लीग संरचना में आईएसएल, आई-लीग, दूसरी डिवीजन और तीसरी डिवीजन सभी एक दूसरे से जुड़े हुए हैं।”

‘राहुल गांधी ने मानसिक संतुलन खो दिया है’

संसदीय कार्य मंत्री प्रह्लाद जोशी ने राहुल गांधी के प्रधानमंत्री नरेन्द्र

मोदी के बारे में दिये गये बयान को दुर्भाग्यपूर्ण बताया

नई दिल्ली, 11 अगस्त (वार्ता)। संसदीय कार्य मंत्री प्रह्लाद जोशी ने कांग्रेस के नेता राहुल गांधी के प्रधानमंत्री नरेन्द्र मोदी के बारे में दिये गये बयान को दुर्भाग्यपूर्ण बताया है। ऐसा लगता है कि गांधी ने अपना मानसिक संतुलन खो दिया है। जोशी ने संसद के मानसून सत्र के समापन के बाद शुक्रवार को यहां संवाददाता सम्मेलन में गांधी के इस बयान के बारे में पूछे गये सवाल के जवाब में कहा कि एक ऐसा लगता है कि गांधी ने मानसिक संतुलन खो दिया है। यह बयान दुर्भाग्यपूर्ण है और इसे देखकर अफसोस होता है कि यह इतनी पुरानी पार्टी कहां पहुंच गयी है।

उल्लेखनीय है कि राहुल गांधी ने कहा है कि प्रधानमंत्री नरेन्द्र मोदी लोकसभा में जब विपक्षी दलों के अविश्वास प्रस्ताव पर हुई चर्चा का जवाब दे रहे थे तो दो घण्टे 13 मिनट के भाषण में उन्होंने आखिर में मणिपुर पर अपनी बात रखी। गांधी ने कहा कि मणिपुर को लेकर मोदी कितना गंभीर है इस बात का

पता भाषण के दौरान उनके हावभाव में साफ झलक रहा था। वह जब बोल रहे थे तो मुस्कुरा रहे थे, उनके चेहरे पर पीड़ा का भाव कहीं नहीं था। सदन में नारे लग रहे थे और इससे साबित होता है कि वह मणिपुर में शांति नहीं चाहते हैं।

यह पूछे जाने पर कि गांधी ने ‘भारत माता’ शब्द को लोकसभा की कार्यवाही से हटायें जाने पर भी सवाल खड़ा किया है, जोशी ने कहा कि कांग्रेस के नेता कभी भी भारत माता शब्द नहीं बोलते थे लेकिन यह अच्छी बात है कि अब वे भी भारत माता की जय बोल रहे हैं।

संसदीय कार्य मंत्री ने कहा कि सरकार की बार-बार अपील के बावजूद विपक्षी दलों ने संसद की कार्यवाही में सक्रिय रूप से हिस्सा नहीं लिया और विधेयकों को पारित किये जाने के समय या तो वे सदन से बहिर्गमन कर गये या हंगामा करते रहे। उन्होंने कहा कि विपक्ष ने केवल एक विधेयक दिल्ली सेवा विधेयक में ही चर्चा में हिस्सा लिया।

राघव चड्ढा , संजय सिंह राज्ससभा से अनिश्चितकाल के लिए निलंबित

नई दिल्ली, 11 अगस्त (वार्ता)। आम आदमी पार्टी के सदस्य राघव चड्ढा को राज्यसभा की कार्यवाही के नियमों के उल्लंघन के आरोपों में विशेषाधिकार समिति की रिपोर्ट मिलने तक के लिए आज सदन से निलंबित कर दिया गया जबकि आप के निलंबित सदस्य संजय सिंह के निलंबन को भी विशेषाधिकार समिति की रिपोर्ट मिलने तक बढ़ा दिया गया।

सदन के नेता पीयूष गोयल ने भोजनावकाश के बाद कार्यवाही शुरू होने और मणिपुर मामले पर विपक्षी सदस्यों के वाकआउट करने के बाद चड्ढा को निलंबित करने और सिंह के निलंबन को बढ़ाने का प्रस्ताव पेश किया था। उल्लेखनीय है कि इन पांचों सदस्यों ने दावा किया था कि दिल्ली सेवा विधेयक को उन्की सहमति के बगैर ही प्रव

समिति को भेजने के प्रस्ताव पर उन्के नाम का उल्लेख कर दिया गया था। यह प्रस्ताव चड्ढा ने सदन में पेश किया था। गृह मंत्री अमित शाह ने इसकी जांच की मांग की थी। सिंह को गत 24 जुलाई को सदन में अमर्यादित व्यवहार करने के आरोप में निलंबित किया गया था।

गोयल ने कहा कि चड्ढा को फर्जी हस्ताक्षर के मामले में सदस्यों के विशेषाधिकार हनन के आरोपों को लेकर विशेषाधिकार समिति की रिपोर्ट आने तक निलंबित कर दिया जाना चाहिए। इसके साथ ही उन्होंने कहा कि सिंह के अमर्यादित व्यवहार के लिए 24 जुलाई को सदन में पेश किया गया था लेकिन उसके बाद से ही वह विभिन्न माध्यमों से लगातार सदन के नियमों का उल्लंघन कर रहे हैं।

उन्होंने कहा कि मणिपुर पर सरकार की सहमति के बावजूद विपक्ष ने चर्चा नहीं होने दी और विपक्षी सदस्य इस मुद्दे पर चर्चा चाहते ही नहीं थे।

उन्होंने कहा कि इससे लगता है कि विपक्ष की विधेयकों पर चर्चा में हिस्सा लेने की रूचि ही नहीं थी। उन्होंने कहा कि उन्हें उम्मीद है कि विपक्ष को समझ आयेगी और वह इस वर्ष के अंत में होने वाले शीतकालीन में सत्र में कार्यवाही में सक्रिय रूप से हिस्सा लेगा।

संसदीय कार्य मंत्री ने मानसून सत्र को बेहद सफल बताते हुए कहा कि सत्र के दौरान लोकसभा में 20 और राज्यसभा में 5 विधेयक पेश किये गये। लोकसभा में 22 तथा राज्यसभा में 25 विधेयक पारित किये गये। दोनों सदनों में 23 विधेयक पारित किये गये। उन्होंने कहा कि लोकसभा की उत्पादकता 45 प्रतिशत तथा राज्यसभा की उत्पादकता 63 फीसदी रही।

‘आप सब मेरे ...

(प्रथम पृष्ठ का शेष)

भी नहीं जानता कि आप कहां और किसके साथ खड़े हैं। अगर मेरे हाथ में होता, तो मैंने आपके खिलाफ अनुशासनात्मक कार्यवाही कर दी होती।

मुख्यमंत्री ने कहा कि आप सब मेरे पैसों से चुनाव लड़ते हैं और फिर आप मुझ से ही ऐसी बातें करते हैं और मॉर्ग करते हैं। मुख्यमंत्री के व्यवहार से भीचक्के रह गये, वेणुगोपाल ने बीच में हस्तक्षेप किया तथा उनसे पूछा कि क्या आपने चुनाव में पैसा देने के लिये अपनी जमीन बेची है। मॉटिंग में मौजूद सूत्रों का कहना है कि वेणुगोपाल ने उनसे मीणा और डॉंगी से क्षमा याचना कराई। बाँसवाड़ा की जनसभा के समय, राहुल गांधी के कार्यालय ने ऐसे निर्देश दिये थे कि सचिन पायलट के लिये एक कुर्सी होनी चाहिए।

मुख्यमंत्री राहुल गांधी से 15 मिनट पहले पहुंच गये थे और उन्होंने कहा था कि सभा की व्यवस्थाओं में वे पैसा खर्च कर रहे हैं तथा कुर्सीयें उनकी इच्छानुसार लगाई जायेगी।

ए.आई.सी.सी. के पदाधिकारी मुख्यमंत्री के व्यवहार से हक्के-बक्के रह गये थे लेकिन उन्होंने इसे एक बड़े मुद्दे का रूप नहीं दिया।

पॉलिकल अफेयर्स कमिटी की मॉटिंग के बाद, प्रैस से बात करते हुये, गहलोल एक बार फिर इस बात को ले आये कि भाषण ने किस तरह उनकी सरकार को गिराने की कोशिश की थी, लेकिन यह सफल नहीं हुई। इस पर मोदी-शाह की जोड़ी क्रोध में किस तरह जल-पुन रही थी।

पार्टी नेताओं का कहना है कि उन पर स्थायी रूप से यह सनक सवार हो गई है तथा वे राहुल गांधी द्वारा सचिन पायलट को दिये जा रहे महत्व को भूल नहीं पा रहे।

बताते हैं कि मॉटिंग में जब पायलट ने यह कहा कि कोई भी एक व्यक्ति होकर भी जीत सुनिश्चित नहीं कर सकता तथा उन सब को संगठित होकर काम करना चाहिए तो गहलोल ने इससे इतनी व्यक्त की तथा कहा कि यह बात सही है। पिछले तीन साल से वे छत पर खड़े होकर चिल्ला रहे थे कि किस तरह से वे और केवल वे ही पार्टी को जीत दिला सकते हैं।



हमारी टीम ने आठ महीने बाद प्रतिस्पर्धी हॉकी खेली और इस तरह अंतर्राष्ट्रीय हॉकी से टिके रहना कठिन है। हमें पीएचएफ की अक्षम अधिकारियों से छुटकारा पाना होगा। - मोहम्मद सकलैन

पाकिस्तान के अंतरिम कोच, पाकिस्तान में हॉकी की दुर्दशा के लिये पीएचएफ को जिम्मेदार हटाते हुए।

पीसीबी ने पाकिस्तानी टीम का कोचिंग स्टाफ बरकरार रखा

लाहौर, 11 अगस्ता। पाकिस्तान क्रिकेट बोर्ड (ने अफगानिस्तान के खिलाफ होने वाली तीन मैचों की एकदिवसीय श्रृंखला और उसके बाद एशिया कप से पहले राष्ट्रीय पुरुष टीम के कोचिंग और प्रबंधन स्टाफ को बरकरार रखा है। इस फैसले का मतलब है कि पाकिस्तान टीम के निदेशक मिर्की आर्थर, मुख्य कोच ग्रॉट ब्रैंडबर्न और टीम मैनेजर रेहान उल हक अपने पदों पर बने रहेंगे। मोर्ने मॉर्कल (गेंदबाजी कोच), एंड्रयू पुटिक (बल्लेबाजी कोच) और आफतुल्ला खान को भी बरकरार रखा गया है। टीम प्रबंधन के सभी सदस्यों को नियुक्ति नजम सेठी की अगुवाई वाली समिति ने की थी। जका अशरफ के पीसीबी प्रमुख का पद संभालने के बाद कयास लगाए जा रहे थे कि वह इसमें बदलाव कर सकते हैं।

स्वियातेक ने कैरोलिना मुचोवा को

बारिश से प्रभावति मैच में हराया

मांट्रियल, 11 अगस्ता। पोलैंड की शीर्ष रैंकिंग की खिलाड़ी इगा स्वियातेक ने नेशनल बैंक ओपन के बारिश से प्रभावित मैच में चेक गणराज्य की 14वैंी वरीय कैरोलिना मुचोवा को 6-1, 4-6, 6-4 से शिकस्त दी। इस जीत से सुनिश्चित हो गया कि स्वियातेक सोमवार को जारी होने वाली रैंकिंग में लगातार 72वें हफ्ते शीर्ष पर बनी रहेंगी। अब स्वियातेक का सामना डैनियल कोलिंस से होगा जिन्होंने लेलाह फर्नांडिज को 6-3, 6-3 से शिकस्त दी। अमेरिका की चौथी वरीय जेसिका पेगुला ने इटली की जेम्सीन पाओलिनी को 6-4, 6-० से मात दी और अब उनकी भिड़ंत कोको गॉफ से होगी जिन्होंने चेक गणराज्य की मार्केटा वॉन्रोयसोवा को 6-3, 6-० से हराकर उनका सफर खत्म किया।

पंजाब हरियाणा हाई कोर्ट ने कुश्ती

महासंघ के चुनाव पर लगाई रोक

चंडीगढ़, 11 अगस्ता। पंजाब एवं हरियाणा उच्च न्यायालय ने 12 अगस्त को निर्धारित भारतीय कुश्ती महासंघ के चुनावों पर शुक्रवार को रोक लगा दी। गौरतलब है कि भारतीय ओलंपिक महासंघ की देखरेख में चल रहे डब्ल्यूएफआई के चुनाव जून 2023 में होने थे, लेकिन पहलवानों के प्रदर्शन और कानूनी याचिकाओं के कारण चुनाव कई बार टल चुके हैं। डब्ल्यूएफआई के शासी निकाय के 15 पदों के लिये 3० उम्मीदवारों ने नामांकन किया है। डब्ल्यूएफआई के पूर्व अध्यक्ष बृजभूषण शरण सिंह के करीबी संजय सिंह और 2०1० राष्ट्रमंडल खेलों की गोल्ड मेडलिस्ट पहलवान अनिता श्यांगरण के बीच अध्यक्ष पद के लिये मुकाबला था है।